



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, कार्तिक २३ गते २०५३ साल (अतिरिक्ताङ्क ३८ (अ))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट संविधान दिवसको
उपलक्ष्यमा २०५३ साल कार्तिक २३ गते देशवासीका नाममा बक्सेको सन्देश
प्यारा देशवासीहरू,

आज संविधान दिवसको अवसरमा सबै नेपालीहरूमा शुभकामना व्यक्त गर्न
चाहन्छौं। खुला समाज, उदार राजनीति र लचिलो आर्थिक व्यवस्थाको परिधिभित्र
प्रत्येक नेपालीको व्यक्तित्व फस्टाउन सकेमा नै प्रजातन्त्रको अनुभूति हुन सक्दछ। नेपाल
अधिराज्यको संविधान, २०४७ को भावना अनुरूप सबै संवैधानिक अङ्गहरूले आ-आफ्नो
भूमिका प्रभावकारी रूपमा निर्वाह गर्न सक्ने वातावरणको सृजनाबाट यसमा सघाउ पुग्न
जान्छ।

आजको दिनले संविधानको मर्यादापूर्वक पालन गर्दै नेपालीको जीवन सुखद
र नेपालको भविष्य उज्ज्वल बनाउने प्रेरणा सबैलाई देओस्—यही हाम्रो शुभकामना छ !

श्री पशुपतिनाथले हामी सबैको कल्याण गरुन् !

जय नेपाल !

हुकुमबक्से बमोजिम,

पशुपतिभक्त महर्जन

श्री ५ महाराजाधिराजका सचिव

मुद्रण विभाग, सिद्धार्थ, काठमाडौंमा मुद्रित ।
आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

